


## మూడో విడత రైతు భరోసా నిధులు విడుదల

తెలంగాణ ప్రభుత్వం రైతులకు మరోసారి శుభవార్త చెప్పింది. రైతు భరోసా పథకం కింద మూడో విడత నిధులను విడుదల చేసింది. 3 నుంచి 4 ఎకరాల భూమి కలిగిన రైతుల ఖాతాల్లో రూ.1,330 కోట్లను జమ చేసినట్లు వ్యవసాయ శాఖ మంత్రి తుమ్మల నాగేశ్వరరావు వెల్లడించారు.



**2 తో..**

# 'మీ అవినీతిని మాకు అంటించాలని చూస్తున్నారా'..



- టెండర్ల విలువకంటే మూడు రెట్లు ఎక్కువ అవినీతి
- మీ గూండాగిరికి భయపడే వాళ్లం కాదు.
- 'గన్పార్క్ దగ్గర మా మంత్రులు గంట సేపు వేచి చూశారు
- మీరు తెలంగాణ భవన్లో చిట్చాట్ పేర్లతో టైమ్ పాస్ చేశారు
- మీరు ఇలాగే వ్యవహరిస్తే వచ్చేసారి ప్రతిపక్ష హోదా కూడా రాదు'
- బీఆర్ఎస్పై పొంగులేటి ఫైర్

మాజీ మంత్రులు కేటీఆర్, హరీశ్ రావుపై మంత్రి పొంగులేటి శ్రీనివాస్ రెడ్డి ఆగ్రహం వ్యక్తం చేశారు. ఈరోజు(గురువారం) మీడియాతో మాట్లాడుతూ.. టెండర్ల విలువకంటే మూడు రెట్లు ఎక్కువ అవినీతి జరిగిందని ఆరోపిస్తున్నారని.. బీఆర్ఎస్ చేసిన అవినీతి బురదను కాంగ్రెస్ ప్రభుత్వానికి అంటించాలని చూస్తున్నారా అంటూ మండిపడ్డారు. చర్చకు వెనకడుగు వేసే సంస్కృతి కాంగ్రెస్ ప్రభుత్వానికి లేదన్నారు. 'గన్పార్క్ దగ్గర మా మంత్రులు గంట సేపు వేచి చూశారు. మీరు తెలంగాణ భవన్లో చిట్చాట్ పేర్లతో టైమ్ పాస్ చేశారు. మీ గూండాగిరికి భయపడే వాళ్లం కాదు. మీరు ఇలాగే వ్యవహరిస్తే వచ్చేసారి ప్రతిపక్ష హోదా కూడా రాదు' అంటూ వ్యాఖ్యానించారు. అధికారంలో ఉన్న చదేళ్లు బీఆర్ఎస్ అవంకారం, దొరల పోకడతో ప్రజలను పట్టించుకోలేదని మంత్రి విమర్శించారు.

**2 తో..**

## స్పీడ్పోస్ట్ ద్వారా గంజాయి సరఫరా.. నెలకు లక్షల్లో ఆదాయం



దేశవ్యాప్తంగా స్పీడ్ పోస్ట్ ద్వారా గంజాయి సరఫరా చేస్తున్న ముఠాను అరెస్ట్ చేశామని హైదరాబాద్ సీపీ సజ్జనార్ తెలిపారు. ఈరోజు(గురువారం) మీడియాతో మాట్లాడుతూ.. ఎ- ఖైర్ అధికారులు, గుడిమలపూర్ పోలీసులు జాయింట్ ఆపరేషన్ నిర్వహించి నిందితుల్ని అరెస్ట్ చేశారన్నారు. గంజాయిను స్పీడ్ పోస్ట్ ద్వారా డోర్ డెలివరీ చేస్తున్నారని.. జార్జండ్కు చెందిన సత్యం మిత్రాను అరెస్ట్ చేసినట్లు చెప్పారు.

**2 తో..**



## దేశవ్యాప్తంగా గంజాయి సరఫరా చేస్తున్న అంతరాష్ట్ర ముఠా గుట్టరట్టు

**వార్త 2తో**

## చేతకాని వాళ్లు ఎందుకు సవాల్ విసరాలి..



కాంగ్రెస్ ప్రభుత్వంపై మాజీ మంత్రి, బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు (ఐఎం) తీవ్ర ఆగ్రహం వ్యక్తం చేశారు. అసత్యాల్తో ప్రజలను మట్టే పెట్టే కార్యక్రమం రేవంత్ రెడ్డి ప్రభుత్వం చేస్తోందని విమర్శించారు. ఈరోజు (గురువారం) తెలంగాణ భవన్లో కేటీఆర్ మీడియాతో మాట్లాడారు. ఎద్దేవా చేశారు.

**2 తో..**

## ఆధారాలతో రండి మేము చర్చకు సిద్ధం..



**2 తో..**

## వారెవ్వా... మీ డ్రామాలు బిగ్బాస్ షోను తలపిస్తున్నాయి..

కాంగ్రెస్, బీఆర్ఎస్లపై కేంద్రమంత్రి బండి సంజయ్ కుమార్ సెటైర్లు గుప్పించారు. గురుకులాల టెండర్లు, తెలంగాణ అప్పులతోపాటు అవినీతి, అక్రమాలపైనా చర్చిద్దాం రావాలని సవాల్ విసిరారు.

కాంగ్రెస్, బీఆర్ఎస్ నేతల నటన అద్భుతం..

'వారెవ్వా... మీ డ్రామాలు బిగ్బాస్ షోను తలపిస్తున్నాయి. కాంగ్రెస్, బీఆర్ఎస్ నేతల నటన అద్భుతం. ముందే రిహార్సల్ చేసి పోటాపోటీగా నటనలో జీవిస్తున్నారు. అబద్ధాలకు ఆస్కార్ అవార్డు ఇస్తే ఇద్దరూ అర్హులే.

**2 తో..**



**2 తో..**



## హైదరాబాద్ బోడుప్పల్లో భూ పోరాటం.. కవిత అరెస్ట్

**2 తో..**

## తెలంగాణ భవన్ వద్ద హైద్రామా.. హరీశ్ రావు అరెస్ట్



**2 తో..**



# మూడో విడత రైతు భరోసా నిధులు విడుదల

హైదరాబాద్, స్యూనివార్ ప్రతినధి

తెలంగాణ ప్రభుత్వం రైతులకు మరోసారి శుభవార్త చెప్పింది. రైతు భరోసా పథకం కింద మూడో విడత నిధులను విడుదల చేసింది. 3 నుంచి 4 ఎకరాల భూమి కలిగిన రైతుల ఖాతాల్లో రూ.1,330 కోట్లను జమ చేసినట్లు వ్యవసాయ శాఖ మంత్రి తుమ్మల నాగేశ్వరరావు వెల్లడించారు. ఈ విడతలో 6.39 లక్షల మంది రైతులు లబ్ధి పొందగా, ఇప్పటివరకు మొత్తం 61.35 లక్షల మంది రైతులకు రూ.5,402.37 కోట్ల రైతు భరోసా సాయాన్ని ప్రభుత్వం అందించినట్లు మంత్రి తెలిపారు. వ్యవసాయ రంగాన్ని బలోపేతం చేయడం, సాగు ఖర్చులను తగ్గించడం, రైతులకు ఆర్థిక భరోసా కల్పించడమే రైతు భరోసా పథకం ప్రధాన ఉద్దేశమని ఖాతాల్లోనే నిధులు జమ చేస్తున్నట్లు తెలిపారు. ప్రభుత్వం రైతు సంక్షేమాన్ని అత్యంత ప్రాధాన్యంగా తీసుకుని ముందుకు సాగుతోందని మంత్రి తుమ్మల అన్నారు.

# స్పీడ్ పోస్ట్ ద్వారా గంజాయి సరఫరా.. నెలకు లక్షల్లో ఆదాయం: సీపీ సజ్జనార్

హైదరాబాద్, స్యూనివార్ ప్రతినధి

దేశవ్యాప్తంగా స్పీడ్ పోస్ట్ ద్వారా గంజాయి సరఫరా చేస్తున్న ముఠాను అరెస్ట్ చేశామని హైదరాబాద్ సీపీ సజ్జనార్ తెలిపారు. ఈరోజు(గురువారం) మీడియాతో మాట్లాడుతూ.. ఎ-షేపర్ అధికారులు, గుడిమల్యూర్ పోలీసులు జాయింట్ ఆపరేషన్ నిర్వహించి నిందితుల్ని అరెస్ట్ చేశారన్నారు. గంజాయిను స్పీడ్ పోస్ట్ ద్వారా డోర్ డెలివరీ చేస్తున్నారని.. జార్జంట్లకు చెందిన సత్యం మిత్రాను అరెస్ట్ చేసినట్లు చెప్పారు. ఇంటర్ చదివిన సత్యం మిత్రా పెయింట్ పని చేసి మానేశాడని.. ఆ తర్వాత లాఠీ ద్రైవర్ గా పనిచేశాడన్నారు. 2018లో గంజాయికి అలవాటు పడ్డ మిత్రా.. రాహుల్ జై, సచిన్ మిత్రా, సంజీవ్ సింగ్ నిందితులు ఏర్పడి.. సొంత ఊరిలోనే గంజాయి పంట చేశారని తెలిపారు. ఊరిలో చాలా మందితో గంజాయి పంట పండించి కొనుగోలు చేసి కస్టమర్లకు సరఫరా చేస్తున్నారని చెప్పారు. మరో నలుగురు నిందితులు వరారీలో ఉన్నారున్నారు. స్పీడ్ పోస్ట్, కొరియర్ సేవల ద్వారా 21 రాష్ట్రాలకు గంజాయి సరఫరా చేస్తున్నట్లు తెలిపారు. హైదరాబాద్, ముంబై, చెన్నై, ఢిల్లీ, బెంగళూరు సహా పలు నగరాలకు గంజాయి సరఫరా చేస్తున్నారని సజ్జనార్ తెలిపారు. పార్శ్వలో మందులు ఉన్నట్లు తప్పుడు డిక్లరేషన్ ఇచ్చి పోస్ట్ అధికారులను మోసగిస్తున్నారని.. ఇలా బజార్, పుస్తా పోస్టాఫీసుల నుంచి స్పీడ్ పోస్ట్ ద్వారా పార్శ్వ బుక్ చేసినట్లు గుర్తించామన్నారు. వాట్సాప్, సోషల్ మీడియా ద్వారా ఆర్డర్లు తీసుకుని ఖాతా ద్వారా నగదు లావాదేవీలు జరిగేవన్నారు. రోజుకు 80 -100 ఆర్డర్లు వస్తుండగా.. ఆందులో 8 నుంచి 10 వరకు స్పీడ్ పోస్ట్ పార్శ్వ ద్వారా గంజాయి పంపిణీ చేస్తున్నారన్నారు. ఒక్కో పార్శ్వలో 50 - 250 గ్రాముల గంజాయి ఉంచుతూ డెలివరీ చేస్తున్నారని.. ఒక్కో పార్శ్వలో రూ.1,500 నుంచి రూ.8,000 వరకూ విక్రయస్తున్నట్లు తెలిపారు. రోజుకు సుమారు రూ.1 లక్ష ఆదాయం లభించగా.. నెలకు రూ.30 నుంచి రూ.35 లక్షలు, ఏడాదికి రూ.4 నుంచి రూ.5 కోట్ల టర్నోవర్ ఉండన్నారు. సరఫరాదారులు, కస్టమర్లు మధ్య కోడ్స్ ద్వారా ఆన్లైన్ బుకింగ్ జరుగుతుందని తెలిపారు. వాట్సాప్లో వివిధ కోడ్స్ ద్వారా కస్టమర్ల గంజాయి ఆర్డర్ చేస్తున్నారని అన్నారు.వచ్చిన డబ్బుతో నిందితులు బంగారం, లగ్గర్ వాహనాలు కొనుగోలు చేశారని సీపీ వెల్లడించారు. నిందితులు పలు బ్యాంక్ ఖాతాలు, క్రెడిట్ కార్డులను ఖాతా బలోపేతం చేసినట్లు గుర్తించామన్నారు. రైళ్లు, విమానాల ద్వారా వచ్చిన స్పీడ్ పోస్ట్ పార్శ్వకు స్పానింగ్ లేకపోవడంతో సరఫరా సులభమైందన్నారు. పోస్ట్ పార్శ్వకు తప్పనిసరి సానింగ్ అమలు చేయాలని కేంద్ర శాఖలకు లేఖ రాయనున్నట్లు తెలిపారు. ఎన్ఆర్ నగర్, గుడిమల్యూర్ పోలీస్ స్టేషన్ పరిధిలో పార్శ్వలపై అనుమానం కలిగి దర్యాప్తు చేశామని.. హైదరాబాద్లో వచ్చిన 2 పార్శ్వల్లో షేల్లోనే వదాయున్నారు. నగరంలోని అన్ని కొరియర్ సంస్థలకు ప్రతి పార్శ్వలోనూ స్పాన్ చేయాలని ఆదేశాలు జారీ చేసామన్నారు. అనుమానాస్పద పార్శ్వలపై వెంటనే పోలీసులకు సమాచారం ఇవ్వాలని ప్రజలకు సీపీ సజ్జనార్ విజ్ఞప్తి చేశారు.

# దేశవ్యాప్తంగా గంజాయి సరఫరా చేస్తున్న అంతరాష్ట్ర ముఠా గుట్టరట్టు

హైదరాబాద్, స్యూనివార్ ప్రతినధి

దేశవ్యాప్తంగా సాగుతున్న భారీ గంజాయి సరఫరా నెట్వర్క్ను హైదరాబాద్ నార్కోటిక్స్ ఎన్ఫోర్స్మెంట్ వింగ్ (ఎ-చీజిఐ) పోలీసులు ఛేదించారు. వైద్య సామగ్రి, మెడిసిన్ రవాణా పేరుతో గుట్టరట్టు కుంభాకరం కాకుండా చక్కదారి పట్టిస్తున్న ఒక పెద్ద ముఠా ఉనికిని పోలీసులు గుర్తించారు. ఈ ముఠా జార్జంట్ కేంద్రంగా పనిచేస్తూ దేశంలోని వివిధ ప్రాంతాలకు గంజాయిని చేరవేస్తున్నట్లు విచారణలో తేలింది. ఈ నెట్వర్క్పై నిఘా పెట్టిన హెచ్-న్యూ పోలీసులు.. జార్జంట్లకు చెందిన ప్రధాన నిందితుడు రాహుల్ ను అరెస్ట్ చేశారు. నిందితులు ఎవరికి అనుమానం రాకుండా ఉండేందుకు మెడిసిన్ బాక్సుల పేరుతో కొరియర్, ఇతర రవాణా మార్గాల ద్వారా గంజాయిని అక్రమంగా తరలిస్తున్నట్లు పోలీసులు కనుగొన్నారు. ఈ ముఠా కేవలం ఒక ప్రాంతానికే పరిమితం కాకుండా, తెలంగాణ, ఆంధ్రప్రదేశ్లో పాటు దేశంలోనే పలు ఇతర రాష్ట్రాల్లో విస్తృతంగా గంజాయి విక్రయాల సాగుస్తున్నట్లు ప్రాథమిక విచారణలో వెల్లడైంది. నిందితుడి అరెస్టుతో ఈ అంతరాష్ట్ర ముఠాకు సంబంధించిన మరికొంత మంది కీలక సభ్యుల వివరాలను రాబట్టేందుకు పోలీసులు విచారణను మరింత వేగవంతం చేశారు.

# చేతకాని వాళ్లు ఎందుకు సవాల్ విసరాలి..

రేవంత్ సర్కార్ పై కేటీఆర్ సెటైర్లు

హైదరాబాద్,

కాంగ్రెస్ ప్రభుత్వంపై మాజీ మంత్రి, బీఆర్ఎస్ వర్గంకి ప్రెసిడెంట్ కల్వకుంట్ల తారక రామారావు (ఖు=) తీవ్ర ఆగ్రహం వ్యక్తం చేశారు. అసత్యాలతో ప్రజలను మట్టి పెట్టే కార్యక్రమం రేవంత్ రెడ్డి ప్రభుత్వం చేస్తోందని విమర్శించారు. ఈరోజు (గురువారం) తెలంగాణ భవన్లో కేటీఆర్ మీడియాతో మాట్లాడారు. ప్రతిపక్షాలకు సమాధానం ఇచ్చే తెగవ కాంగ్రెస్ సర్కార్ కి తీవ్ర ఎద్దేవా చేశారు. గతంలో ముఖ్యమంత్రి రేవంత్ రెడ్డి కూడా సవాల్ చేశారని.. ప్రెసిడెంట్ కి వెళ్తే ఎందుకు రాలేదని ప్రశ్నించారు. అప్పుల విషయంలో దమ్ముంటే రావాలని సీఎం సవాల్ చేశారని తెలిపారు. హారీశరావును ఎందుకు అరెస్ట్ చేశారు.. పలు విషయాలపై చర్చించడానికి తాము సిద్ధమని రేవంత్ రెడ్డికి చెప్పామని.. ఎక్కడైనా చర్చకు సిద్ధమేనని కేటీఆర్ స్పష్టం చేశారు. సవాల్ విరిసిన ముఖ్యమంత్రి పారిపోయారని సెటైర్లు గుప్పించారు. మంత్రి జూపావు కృష్ణారావు మధ్యలో సవాల్ విసిరారని.. సీఎం పంపితే జూపల్లి వస్తున్నారని తాము అనుకున్నామని.. కానీ పనికి మాలిన డైలాగ్ లను జూపల్లి కొడుతున్నారని వ్యంగంగా అన్నారు. సవాల్ విసిరి మంత్రులు పారిపోతున్నారంటేనే.. ఈ ప్రభుత్వ అసత్యత ఏంటో తెలిసినది ఎద్దేవా చేశారు. మాజీ మంత్రి హారీశరావు చర్చకు బయల్దేరాగానే ఈ ప్రభుత్వం ఎందుకు అరెస్ట్ చేయించిందని ప్రశ్నించారు. గవేష్కర్ రమ్యూనార్.. వెళ్తుంటే అరెస్ట్ చేశారని మండిపడ్డారు. చేతకాని వాళ్లు ఎందుకు సవాల్ విసరాలి..? అని నిలదీశారు. అసెంబ్లీలో తనకు గంట సమయం ఇవ్వాలని మాజీ మంత్రి కేటీఆర్ కోరారు.

# 'మీ అవినీతిని మాకు అంటించాలని చూస్తున్నారా'..

బెండర్ల విలువకంటే మూడు రెట్లు ఎక్కువ అవినీతి మీ గూండాగిరికి భయపడే వాళ్లం కాదు. 'గవేష్కర్ దగ్గర మా మంత్రులు గంట సేపు వేచి చూశారు మీరు తెలంగాణ భవన్లో చిట్చాట్ పేర్లతో టైమ్ పాస్ చేశారు మీరు ఇలాగే వ్యవహరిస్తే వచ్చేసారి ప్రతిపక్ష హోదా కూడా



రామ' బీఆర్ఎస్ పై పొంగులేటి ఫైర్ హూజీ మంత్రులు కేటీఆర్, హారీశ రావుపై మంత్రి పొంగులేటి తీవ్రవాని రెడ్డి ఆగ్రహం వ్యక్తం చేశారు. ఈరోజు(గురువారం)

మీడియాతో మాట్లాడుతూ.. బెండర్ల విలువకంటే మూడు రెట్లు ఎక్కువ అవినీతి జరిగిందని ఆరోపిస్తున్నారని.. బీఆర్ఎస్ చేసిన అవినీతి బురదను కాంగ్రెస్ ప్రభుత్వానికి అంటించాలని చూస్తున్నారా అంటూ మండిపడ్డారు. చర్చకు వెనకడుగు వేసి సంస్కృతి కాంగ్రెస్ ప్రభుత్వానికి లేదన్నారు. 'గవేష్కర్ దగ్గర మా మంత్రులు గంట సేపు వేచి చూశారు. మీరు తెలంగాణ భవన్లో చిట్చాట్ పేర్లతో టైమ్ పాస్ చేశారు. మీ గూండాగిరికి భయపడే వాళ్లం కాదు. మీరు ఇలాగే వ్యవహరిస్తే వచ్చేసారి ప్రతిపక్ష హోదా కూడా రాదు' అంటూ వ్యాఖ్యానించారు. అధికారంలో ఉన్న పక్షం బీఆర్ఎస్ అహంకారం, దొరల పోకడతో ప్రజలను పట్టించుకోలేదని మంత్రి విమర్శించారు. బీఆర్ఎస్ నేతల తీరు దయ్యాల వేదాలు వల్లించినట్లు ఉందన్నారు. తెలంగాణను ఎలా కొల్లగొట్టారో అసెంబ్లీ సాక్షిగా సీఎం రేవంత్ రెడ్డి వివరించారని తెలిపారు. ప్రభుత్వాన్ని రద్దు చేసి ఎన్నికలకు రావాలని మతిభ్రమించి మాట్లాడుతున్నారంటూ మండిపడ్డారు. బెజ్జం ప్రజలు ఇచ్చిన తీర్పును గౌరవించాలని మంత్రి పొంగులేటి తీవ్రవాని రెడ్డి పేర్కొన్నారు.

# ఆధారాలతో రండి మేము చర్చకు సిద్ధం.. మంత్రి పొన్నం సవాల్

హైదరాబాద్, స్యూనివార్ ప్రతినధి

గురుకులాల బెండర్లలో అవినీతిపై చర్చించేందుకు తాము సిద్ధమని మంత్రి పొన్నం ప్రభాకర్ స్పష్టం చేశారు. ఈరోజు(గురువారం) గవేష్కర్ వద్ద మీడియాతో ఆయన మాట్లాడారు. ప్రజాస్వామ్యంలో దేవాలయం లాంటి అసెంబ్లీలో హారీశరావు చర్చకు రావాలని సవాల్ చేశారు. తాము ప్రెసిడెంట్ కూడా వస్తామని.. కానీ రాజ్యాంగంలో ఎన్నికైన వ్యక్తులు చర్చకు రావాలని సూచించారు. ప్రజాస్వామ్యంలో ఎన్నికైన ప్రజాప్రతినిధులు ఈరోజు 12 గంటల్లో గవేష్కర్ దగ్గరకు రావాలని అన్నారు. మాజీ మంత్రులు, ఎమ్మెల్యేలు వస్తే తాము ఎక్కడైనా చర్చకు వస్తామని స్పష్టం చేశారు. కేటీఆర్ హయాంలో లాగా కడప కాంట్రాక్టర్లకు తమ ప్రభుత్వం బెండర్లు ఇవ్వలేదని తెలిపారు. తాము పారదర్శకంగా గురుకులాల బెండర్లు జరగాలని చూశామని పేర్కొన్నారు.

అవినీతిని నిరూపిస్తే రాజీనామా చేస్తాం..

'గురుకులాల బెండర్ కోసం ముందుకు వచ్చిన కాంట్రాక్టర్ మాకేమైనా చుట్టమా? బెండర్లలో అసలు అవినీతి జరిగింది రూ.2 వేల కోట్ల..? రూ.5వేల కోట్ల..?. బీఆర్ఎస్ నేతలు ఏది పడితే అది మాట్లాడుతున్నారు. ఆధారాలతో రండి మేము చర్చకు సిద్ధం. మేము అవినీతి చేసినట్లు నిరూపిస్తే.. ముగ్గురు మంత్రులం గవేష్కర్ దగ్గర ముగ్గురు నేలకు రాసి రాజీనామా చేస్తాం. మేము పిరికివాళ్లం కాదు. ఎవరితో పడితే వారితో చర్చకు రాము. మాజీ సీఎం కేటీఆర్ గులాబీ పార్టీ నేతలను అదుపులో పెట్టుకోవాలి. లేదంటే కేటీఆర్ కు చెప్పే వస్తుంది. బీఆర్ఎస్ నేత ఆర్ఎస్ ప్రవీణ్ కుమార్ ఏ విషయమైనా మాట్లాడేట్టు దాని జాగ్రత్తగా మాట్లాడాలి. ఆయన అవినీతి చేసి ఉండొచ్చు.. ఆర్ఎస్ ప్రవీణ్ మేం సమాధానం చెప్పం. తమ జోలికి వచ్చి ప్రవీణ్ ఇబ్బంది పడొచ్చు' అని మంత్రి పొన్నం ప్రభాకర్ హెచ్చరించారు.

# వారెవ్వారా.. మీ డ్రామాలు బిగ్ బాస్ షోను తలపిస్తున్నాయి..

కాంగ్రెస్, బీఆర్ఎస్ పై బండి సంజయ్ సెటైర్లు

హైదరాబాద్, స్యూనివార్ ప్రతినధి

కాంగ్రెస్, బీఆర్ఎస్ పై కేంద్రమంత్రి బండి సంజయ్ కుమార్ సెటైర్లు గుప్పించారు. గురుకులాల బెండర్లు, తెలంగాణ అప్పులతోపాటు అవినీతి, అక్రమాలపై చర్చించాలని సవాల్ విసిరారు.

కాంగ్రెస్, బీఆర్ఎస్ నేతల నటన అడ్డుతం..

'వారెవ్వారా.. మీ డ్రామాలు బిగ్ బాస్ షోను తలపిస్తున్నాయి. కాంగ్రెస్, బీఆర్ఎస్ నేతల నటన అడ్డుతం. ముందే రిహార్సల్ చేసి పోటాపోటీగా నటనలో జీవిస్తున్నారు. అబద్ధాలకు ఆస్కార్ అవార్డు ఇస్తే ఇద్దరూ అర్హులే. అయినా... తెలంగాణ ప్రజలేమైనా అమాదుకులు అనుకుంటున్నారా..?. మిమ్మల్ని చూసి నవ్వుకుంటున్నారు' అని బండి సంజయ్ విమర్శించారు. ఈ మేరకు సామాజిక మాధ్యమం ఎక్స్ వేదికగా కాంగ్రెస్, బీఆర్ఎస్ పార్టీ నేతల తీరును బండి సంజయ్ ఎండగట్టారు.

కాంగ్రెస్, బీఆర్ఎస్ పాలన

వైఫల్యాలపై చర్చకు రావాలి..

కాంగ్రెస్, బీఆర్ఎస్ పాలనలోని అవినీతి, అక్రమాలపై చర్చించాలి రావాలని బండి సంజయ్ సవాల్ విసిరారు. తెలంగాణ బీజేపీ అధ్యక్షుడు రామచందర్ రావు ఆధ్వర్యంలో డేట్, టైం, వేదిక ఫిక్స్ చేస్తామని అన్నారు. ప్రజల ప్రశ్నలకు జవాబిచ్చేందుకు సిద్ధమా? అని ప్రశ్నించారు. కాంగ్రెస్, బీఆర్ఎస్ పాలనా వైఫల్యాలను ప్రజల ముందుంచేందుకు తాము సిద్ధమని స్పష్టం చేశారు. మోడీ ప్రభుత్వం తెలంగాణ అభివృద్ధికి ఖర్చు చేసిన నిధులు, అందించిన సంక్షేమ కార్యక్రమాలన్నీ చర్చించడానికి రావాలని ఛాలెంజ్ చేశారు. కాంగ్రెస్, బీఆర్ఎస్ నేతలు ఇలానే డ్రామాలు ఆడితే జనం ఛీ కొట్టడం ఖాయమని ఎద్దేవా చేశారు. ఈ రాజకీయ బిగ్ బాస్ షోలో... ప్రజలు డబుల్ ఎలిమినేషన్ కోరుకుంటున్నారని చెప్పారు. తెలంగాణలోనూ డబుల్ ఇంజనీ సర్కార్ రావాలని ప్రజలు ఆకాంక్షిస్తున్నారని బండి సంజయ్ పేర్కొన్నారు.



# హైదరాబాద్ బోడుప్పల్లో భూ పోరాటం.. కవిత అరెస్ట్

హైదరాబాద్, స్యూనివార్ ప్రతినధి

తెలంగాణ రక్షణ సేన అధ్యక్షురాలు కవితను బోడుప్పల్లో పోలీసులు అరెస్ట్ చేశారు. ఈరోజు(గురువారం) ఉప్పల్ నియోజకవర్గ పరిధిలోని బోడుప్పల్లో భూ పోరాటానికి బీఆర్ఎస్ నిర్వహించింది. ఇందులో భాగంగా బోడుప్పల్ చేరుకుని భూ పోరాటం చేస్తున్న కవితను పోలీసులు అడ్డుకున్నారు. దీంతో పోలీసులతో బీఆర్ఎస్ కార్యకర్తలు వాగ్వాదానికి దిగారు. తోపులాట చోటు చేసుకోవడంతో కవితతో పాటు బీఆర్ఎస్ శ్రేణులను పోలీసులు అదుపులోకి తీసుకున్నారు. అక్కడి నుంచి బోల్లారం పోలీస్ స్టేషన్ కు తరలించారు.

కాంగ్రెస్ సర్కార్ కు అడ్డంకి సైక్లెట్ కవిత

ఉప్పల్లో ఈరోజు తెలంగాణ ఉద్యమకారులు, మహిళల రక్తం చిందించిన కవిత అన్నారు. బోల్లారం పీఎస్ వద్ద బీఆర్ఎస్ బీజే మాట్లాడుతూ.. మహిళలు, తెలంగాణ ఉద్యమకారులపై పోలీసులు విచక్షణారహితంగా లాఠీఛార్జ్ చేశారని మండిపడ్డారు. కాంగ్రెస్ పార్టీ ఉద్యమకారులకు ఇచ్చిన హామీలను మాత్రమే అడిగాం తప్ప వేరే డిమాండ్లు ఏమీ అడగలేదన్నారు. కాంగ్రెస్ ప్రభుత్వానికి నేటి నుంచి కొంటేడార్ స్టేట్ అయ్యారన్నారు. ఉద్యమకారులకు వాళ్లు ఇస్తామన్న 250 గజాల స్థలం ఇవ్వాలని మాత్రమే అడిగామని తెలిపారు. కచ్చితంగా ఉద్యమకారులకు ఇస్తామన్న హామీలు అమలు చేయాలని డిమాండ్ చేశారు. కాంగ్రెస్ ఇచ్చిన హామీలు అడిగితే ఉద్యమకారులపై లాఠీఛార్జ్ చేసి రక్తం చిందితూ కొట్టడం అన్యాయమన్నారు. ఉద్యమకారులకు ఇస్తామన్న హామీలను ఈ ప్రభుత్వానికి రోజూ గుర్తు చేస్తూనే ఉంటామని కవిత స్పష్టం చేశారు.

# తెలంగాణ భవన్ వద్ద హైద్రామా.. హారీశ రావు అరెస్ట్

హైదరాబాద్, స్యూనివార్ ప్రతినధి

గురుకులాల నిర్వహణ, అవినీతి ఆరోపణల అంశంపై గవేష్కర్ దగ్గర మంత్రులతో చర్చకు బీఆర్ఎస్ సిద్ధమైంది. మాజీ మంత్రి హారీశ రావు తెలంగాణ భవన్ నుంచి గవేష్కర్ కు బయలుదేరగా పోలీసులు అడ్డుకున్నారు. దీంతో పోలీసులకు, బీఆర్ఎస్ కార్యకర్తలకు మధ్య తీవ్ర వాగ్వాదం చోటు చేసుకుంది. కారు దిగి పారయాత్రగా వెళ్లేందుకు హారీశ రావు యత్నించారు. ఈ క్రమంలో అక్కడ జరిగిన తోపులాటలో ఆయన కిందపడిపోయాడు. ఆ వెంటనే మాజీ మంత్రిని పోలీసులు అదుపులోకి తీసుకున్నారు. హారీశతో పాటు మాజీ మంత్రిలు, బీఆర్ఎస్ నేతలను అరెస్ట్ చేశారు. దీంతో తెలంగాణ భవన్ వద్ద ఉద్రిక్తత చోటు చేసుకుంది.

మేం వెళ్తున్నది గొడవలకు కాదు.. చర్చలకు: హారీశ రావు

గురుకులాల అంశంపై చర్చకు ప్రెసిడెంట్ కుమార్.. మంత్రులు గవేష్కర్ దగ్గరకు రమ్మన్నారు హారీశ రావు అన్నారు. 'మీరు రమ్మన్ను చోటుకే వస్తున్నారు.. మారకాంటి భేజాలు లేవు. మేం వచ్చే వరకు మంత్రులు అక్కడే ఉండాలి. ఎలాంటి గొడవలు వద్దు.. కూర్చుని మాట్లాడుకుందాం' అని అన్నారు. అయితే చర్చకు వస్తుంటే ఎందుకు అడ్డుకుంటున్నారని ప్రశ్నించారు. సవాళ్లు విసరడం ఎందుకు? అడ్డుకోవడం ఎందుకు అంటూ తీవ్ర స్థాయిలో విరుచుకుపడ్డారు. 'మేం వెళ్తున్నది గొడవలకు కాదు.. చర్చలకు' అని చెప్పుకోవచ్చు. పోలీసులు అడ్డుపెట్టుకుని ప్రభుత్వం పారిపోయిందంటూ దుయ్యబట్టారు. అవినీతి జరిగింది కాబట్టి భయపడుతున్నారన్నారు. తాము చేసిన ఆరోపణలను ఆధారాలతో నిరూపిస్తామని హారీశ రావు స్పష్టం చేశారు.

గవేష్కర్ కు ముగ్గురు మంత్రులు..

గురుకులాల బెండర్లలో అవినీతిపై చర్చించేందుకు మంత్రులు పొన్నం ప్రభాకర్, అడ్డూరి లక్ష్మణ్, అజారుద్దీన్ సిద్ధమయ్యారు. ఇందులో భాగంగా గవేష్కర్ కు ముగ్గురు మంత్రులూ చేరుకుని.. అమరవీరుల స్వయం దగ్గర కూర్చున్నారు. మంత్రులకు మద్దతుగా ఖైరతాబాద్ ఎమ్మెల్యే దానం నాగందర్ గవేష్కర్ కు వచ్చారు. తెలంగాణ మంత్రులు, మాజీ మంత్రుల మధ్య సవాళ్లు, ప్రతిసవాళ్ల నేపథ్యంలో గవేష్కర్ దగ్గర భారీగా పోలీసులు మోహరించారు. అటు సోమాజీగూడ ప్రెసిడెంట్, తెలంగాణ భవన్ దగ్గర కూడా పోలీసు బందోబస్తు ఏర్పాటు చేశారు.



# నల్లగొండ వార్త

సంపాదకీయం...

## ఈ కుల పీడితుల గోడు పటదా 'సర్'జీ?

'జనవరి 26న 1950 మనం వైరుధ్యాలతో కూడిన జీవితంలోకి ప్రవేశించలేకపోయాం. రాజకీయాలలో సమానత్వం ఉంటుంది. కానీ ఆర్థిక, సామాజిక జీవితంలో అసమానత్వం ఉంటుంది. రాజకీయాలలో మనం ఒక వ్యక్తికి ఒక ఓటు, ఒక ఓటుకు ఒకే విలువ అనే సూత్రాన్ని గుర్తిస్తాం. మన సామాజిక, ఆర్థిక జీవితంలో మన సామాజిక, ఆర్థిక నిర్మాణం కూడా ఒక వ్యక్తికి ఒక విలువ అనే సూత్రాన్ని నిరాకరిస్తూనే ఉంటాం' ఈ మాటలు చెప్పూ ప్రజాస్వామ్యాన్ని ఎందుకు, ఎట్లా సంరక్షించుకోవాలి భారత రత్న బాబాసాహెబ్ అంబేద్కర్ చెప్పారు. వర్తమాన భారతీ రాజకీయాలు నడుస్తున్న తీరు నేపథ్యానికి ఈ మాటలు మరింత సరిపోతాయి. ప్రత్యేక సమగ్ర ఓటరు జాబితా సవరణ గురించి వారివారి కోణాలు సందేహాలు వ్యక్తం చేస్తున్నారు. మునుపెన్నడూ లేని విధంగా ఈసారి 'సర్'పై చాలా ఆరోపణలు వ్యక్తం అవుతున్నాయి. 1952 నుండి 2004 వరకు ఓటరు జాబితా సవరణ కార్యక్రమాల జరిగాయి. పదమూడుసార్లు ఈ కార్యక్రమం జరిగినా ఎప్పుడూ ఇంత పెద్ద ఎత్తున అసమానాలు రాలేయి. కానీ ఈసారి మాత్రం వస్తున్నాయి. దానికి కారణాలు లేకపోలేదు. మునుపెన్నడూ లేని విధంగా భారత ఎన్నికల కమిషన్ తీవ్ర ఆరోపణలను ఎదుర్కొంటున్నది. వివక్షాలు సంధిస్తున్న ప్రశ్నలకు కమిషన్ నుండి సరైన సమాధానాలు రావడం లేదు. సరికదా రాజకీయ పార్టీలను రాజకీయంగా నాయకుల మందిరిగా సమాధానం ఇస్తున్న దాఖలాల ఆందోళన కలిగిస్తున్నాయి. అంతేకాదు బీహార్ ఎన్నికల ముందు నిర్వహించిన 'సర్'పై వివక్షాలు చాలా అసమానాలు వ్యక్తం చేశాయి. సుమారు 50లక్షల వరకు ఓట్లు గల్లంతయ్యాయని వివక్షాలు ఆరోపించాయి. దీనిపై పార్లమెంట్ లో కూడా చర్చ జరిగింది. దీనిపై స్పష్టమైన సమాధానం ఇప్పటివరకు రాలేదు. అంతేకాదు ఉత్తరప్రదేశ్ లో మొత్తం ఓటర్లు 15.44 కోట్ల ఓటర్లున్నారు. వీరిలో 2.89కోట్ల ఓట్లు గల్లంతయ్యాయని అంటున్నారు. యుపి రాజధాని లక్నో నగరంలో సుమారు 40లక్షల ఓటర్లున్నారు. వీరిలో 'సర్' తర్వాత సుమారు 28లక్షల ఓటర్లు మాత్రమే ఉన్నారని, మిగిలిన ఓట్లు గల్లంతయ్యాయనే చర్చ జరిగింది. తాము ఎప్పుడూ ఓట్లు తొలగించలేదని ఎన్నికల సంఘం అంటున్నది. అంతేకాదు వివిధ కారణాలవల్ల ప్రజలు వలసలు వెళ్తుంటారు. రెండు ప్రాంతాల్లో ఓటు ఉన్న వారిని తొలగించామని అంటున్నది. అంతేకాదు చనిపోయిన వారి ఓట్లను తొలగించామని అందువల్లనే ఓట్లు తగ్గాయని ఎన్నికల అధికారులు చెబుతుంటారు. పలు రాష్ట్రాలు 'సర్'పై, కేంద్ర ఎన్నికల సంఘంపై తీవ్ర ఆరోపణలు చేస్తూనే ఉన్నాయి. ఈ కార్యక్రమం గురించి ఇన్ని రకాల చర్చలవల్ల మధ్య తెలంగాణలోనూ 'సర్' ప్రక్రియ ప్రారంభం అయింది. తమ తమ దృష్టి కోణాల్లోనుండి ఈ కార్యక్రమాన్ని చూస్తున్నారు. అంచనా వేస్తున్నారు. తమ కార్యక్రమాలకు తగ్గ జాగ్రత్తలు పాటించాలని చెబుతున్నారు. ఇదంతా ప్రధాన ప్రవృత్తి గురించిన వర్ణింపును చూపుతున్నాయి. వీరి దృష్టి కోణానికి అందని సమస్యలు చాలానే ఉన్నాయి. ఎవ్వరూ పట్టించుకోని జనసమూహాలూ ఉన్నాయి. మన దేశంలో అందరి సమస్యలు ఒకే తీరులో ఉండవు. ఒకే రకమైనవి కావు. మన రాష్ట్రంలో బిసి, ఎస్ సి, ఎస్ టీ అధిక జనాభా. వీరి కేంద్రంగానే ఇప్పుడు ఆలోచించాలి. వీరిలో ఎక్కువమంది ఆరకార చదువు వారి ఉంటారు. కొత్తతరం వారు చదువుకున్నవారు. ఇరవైయేళ్ల కింద నుండి ఎన్నో మార్పులు వచ్చాయి. బతుకుచెరువు కోసం చాలా మంది వివిధ ప్రాంతాలకు వెళ్లారు. 2002-03 నాటి ఓటరు జాబితా గురించిన వివరాలు కూడా వారికి తెలియదు. అంతేకాదు ఫారాలోని తొలి భాగాన్ని ఓటర్ నింపుకోవాలని చెబుతున్నారు. వారికి వీటి గురించి సరైన అవగాహన ఉండదు. ఓటరు తన తల్లిదండ్రులు, తన తాతఅప్పలు గురించిన సమాచారం కొంతమేరకే ఇవ్వగలరు కానీ గడిచిన రెండు దశాబ్దాలూ ఇండియాలోనే నివాసం ఉంటున్నారనే ధ్రువీకరణ కూడా చేసుకోవాలి వస్తున్నది. ఇక్కడే అసలు సమస్య వస్తున్నది. తాము బతుకుచెరువు కోసం సుదూర ప్రాంతాలకు వెళ్లినవారు, తాము నివసించే ప్రాంతంలో ఓటు వేయకపోవచ్చు. ఉన్న ఊరిలో ఓటు గురించి పట్టించుకోకపోవచ్చు లేదా ఎన్నికల సంఘం చెప్పినట్లుగా ఇరవైయేండ్ల కింద ఎన్నికల సమయంలో తమ ఓటు ఉండే లేదో సరిగ్గా తెలియని వారు ఉండొచ్చు. అలాంటి వారంతా నిర్లక్ష్యమైన సమాచారాన్ని బిఎల్ ఓటర్లు ఇవ్వగలరు? తమ నియోజకవర్గాల గురించి, పోలింగ్ బూత్ వంటి వివరాల గురించిన సమగ్రమైన సమాచారం తెలియనివాళ్ల పరిస్థితి ఎవరిది? ఇట్లా చాలా సందేహాలు వ్యక్తం అవుతున్నాయి. అంతేకాదు ఇప్పడు హైదరాబాద్ నగరం లోపల, నగరానికి అన్నివైపులా రాష్ట్ర ప్రభుత్వం పేదలకు డబల్ డెడ్ రూం ఇండ్లు ఇచ్చింది. తమ పూర్వ స్థానం వదిలి ఆక్కడికి వచ్చిన వారి ఓట్ల సంగతి ఏమిటి? తాము ఎప్పుడో నగరానికి బతకడానికి వచ్చిన వారు అయి ఉండొచ్చు. పాత స్థానంలో ఉన్నప్పుడు తమ ఓటు గురించిన పట్టించు వారికి ఉండకపోయి ఉండొచ్చు. మరి అలాంటి వారు ఏం చేయాలి? పేదల కష్టాల గురించి ఎంత చెప్పినా తక్కువ. వాస్తవానికి పేదరికంలో చాలా మంది ఉన్నారు. కానీ కుల ప్రభావానికి గురైన పేదలకు అదనపు సమస్యలుంటాయి. ఇలాంటి వారి గురించి ప్రధాన ప్రవృత్తి రాజకీయ పార్టీలు పట్టించుకున్నట్లుగా అనిపించడం లేదు. ఎస్ సిలో ఉప కులాల్లో చాలా మందికి స్థిరమైన నివాసాలు లేవు. వారికి రెవెన్యూ అధికారులు కులధ్రువీకరణ పత్రాలూ



ఇవ్వడం లేదు. సంచార జాతుల ప్రజలున్నారు. వారికి స్థిరమైన నివాసం లేదు. అందులో తమ కులం పేరు చెప్పకోవడానికి వారి మైత్రుణ్ణాలుపైనే పోతాయి. భూమితో పోటీ పడి తిరిగి ఇలాంటి కడు పేదల గురించిన పూర్తిచూపు, వారి ఓట్లు, వారి స్థిర జీవితాలను విరుమానాలను ఎట్లా చూపించగలరు. ఎవరిని ప్రాధేయపడి తమ పరివారం, తమ తాతతండ్రులు స్థిరనివాస వివరాలను ఎట్లా అందిగవలరు.? నియోజకవర్గాల పేర్లు, పోలింగ్ బూత్ పేర్లు చెప్పగలరు.? ఇట్లా వివరణకు గురైన జనజాతుల గురించిన పట్టించు చాలా అవసరం. ప్రత్యేక సమగ్ర ఓటరు సవరణ కార్యక్రమం గురించి మాట్లాడుతున్న పార్టీలు మరిలాంటి వారి గురించిన పట్టించు ఎందుకు ఉండటం లేదు? బహుజన సమాఖ్ పార్టీ వీరి గురించి ఆలోచిస్తున్నది. వారికి ఓటు హక్కు ఖచ్చితంగా ఇవ్వాలని డిమాండ్ చేస్తున్నది.

# వందేళ్లలో ఎప్పుడూ చూడని విధ్వంసం!

**వెనిజులాలో శక్తివంతమైన భూకంపాలు రాజధాని కారకాస్ లో భారీ విధ్వంసం కొనసాగుతున్న సహాయక, రెస్క్యూ చర్యలు అత్యవసర పరిస్థితి ప్రకటించిన ప్రభుత్వం కారకాస్,**

లాటిన్ అమెరికా దేశమైన వెనిజులాలో గురువారం తెల్లవారుజామున (భారత కాలమానం ప్రకారం) రెండు పవర్ ఫుల్ భూకంపాలు పెను విధ్వంసాన్ని సృష్టించాయి. భారీగా సప్టెంబర్ మిగిలాయి. రాజధాని కారకాస్ లో సహాయక ప్రజలు శిథిలాల కింద చిక్కుకుపోయారు. ఈ ప్రకృతి విధ్వంసానికి భారీ నష్టం వాటిల్లినట్లు నివేదికలు వెలువడ్డాయి. యూఎస్ జియోలాజికల్ సర్వే ప్రకారం, గత 100 సంవత్సరాలలో వెనిజులాను తాకిన అత్యంత శక్తివంతమైన భూకంపాల్లో ఇది ఒకటిగా చెబుతోంది. ప్రాథమిక అంచనాల ప్రకారం లక్ష మంది వరకు మరణించి ఉండవచ్చు. భూకంపం తరువాత, యూఎస్ పసిఫిక్ సునామీ హెచ్చరిక కేంద్రం ప్యూర్టో రికో, యూఎస్, బ్రిటిష్ వర్జిన్ దీవులు, అరుబా, కురాకో, బోనైర్ తీరాలకు సునామీ హెచ్చరికను జారీ చేసింది. అయితే, పరిస్థితిని అంచనా వేసిన తరువాత సుమారు గంట తర్వాత ఆ హెచ్చరికను ఉపసంహరించుకున్నారు. రాజధాని కారకాస్ లోని అల్టమీరా, చకావో ప్రాంతాలలో అనేక భవనాలు కూలిపోయినట్లు నివేదికలు వెలువడ్డాయి. సహాయక బృందాలు వెంటనే రెస్క్యూ పునరావాస చర్యలను ప్రారంభించాయి. చకావో ప్రాంతం నుంచి కనీసం 18 మందిని సజీవంగా బయటకు తీశారు. ఫోల్క్ లాండ్ లో 22 మంది గాయపడినట్లు నిర్ధారించారు. పదిహేను మంది ఇంకా గల్లంతయ్యారు. స్థానిక అధికారులు సహాయక, గాలింపు చర్యలను కొనసాగిస్తున్నారు. తాత్కాలిక ఆధిక్షురాలు డెబ్బి రోడ్స్ బిజిని ఉద్దేశించి చేసిన ప్రసంగంలో ప్రభుత్వం పరిస్థితిని పర్వవేక్షిస్తోందని చెప్పారు.




అత్యవసర పరిస్థితిని ప్రకటించి, అంతర్జాతీయ సహాయం కోరతామని అన్నారు. యూఎస్ జియోలాజికల్ సర్వే తన ప్రాథమిక అంచనాలో, విస్తృత ప్రాంతాల్లో, అపారమైన విధ్వంసం సంభవించవచ్చని పేర్కొంది. మృతుల సంఖ్య లక్ష వరకు ఉండవచ్చని ఆ సంస్థ అంచనా వేసింది. అయితే, మొత్తం మరణాలు, గాయపడిన వారి సంఖ్యను ఇంకా అధికారికంగా వివరణ చేయలేదు. ముందస్తు జాగ్రత్త చర్యగా మైకీరీయా అంతర్జాతీయ విమానాశ్రయాన్ని మూసివేశారు. పలు పాఠశాలలను మూసివేశారు. అయితే, చమురు ఉత్పత్తికి గానీ, ఇంధన మౌలిక సదుపాయాలకు గానీ పెద్ద నష్టం జరిగినట్లు నిర్ధారణ కాలేదు. వెనిజులా కరేబియన్ ప్లేట్, దక్షిణ అమెరికా ప్లేట్ కలిసే చోట ఉంది, అందువల్ల అత్యధ తరచుగా భూకంపాలు సంభవిస్తుంటాయి. ఏడాదిలో ఒకసారిని పెద్ద

భూకంపం సంభవించే ప్రమాదం ఉంది. మార్చి 26, 1812న, కారకాస్, మెరిడాలో 7.5 తీవ్రతతో భూకంపం సంభవించింది. ఆ సమయంలో వెనిజులా స్పెయిన్ నుంచి స్వాతంత్ర్యం కోసం పోరాడుతోంది. ఖూ+కా ప్రకారం, ఈ భూకంపంలో సుమారు 30 వేల మంది మరణించారు. దేశ చరిత్రలోనే అత్యంత వినాశకరమైన భూకంపంగా దీనిని పరిగణిస్తారు. 1967 జూలై 29న కారకాస్ లో 6.3 తీవ్రతతో భూకంపం సంభవించింది. అనేక బహుళ అంతస్తుల భవనాలు కూలిపోయాయి. దాదాపు 200 నుంచి 300 మంది మరణించారు. దీని తర్వాత, దేశంలో భవన నిర్మాణ నిబంధనలను మరింత కఠినతరం చేశారు.

## ముఖం చాటేసిన నైరుతి దేశవ్యాప్తంగా వర్షాల కోసం ఎదరుచూపు ఏరువాక సాగక రైతన్న ఆందోళన

**స్వాధీనీ,**  
:దేశంలో నైరుతి రుతుపవనాలు జూన్ 4న కేరళ తీరాన్ని తాకినప్పటికీ, దేశంలోని చాలాప్రాంతాలూ ఇంకా వర్షాల కోసం వేచి చూస్తున్నాయి. గత 146 ఏండ్ల వాతావరణ చరిత్రలో ఈ జూన్ నెల అత్యంత పొడిగా నమోదైన నెలల్లో ఒకటిగా నిలిచిందని వాతావరణ నిపుణులు పేర్కొన్నారు. మొత్తంగా దేశంలో నైరుతి రుతుపవనాలు మళ్లీ ముఖం చాటేయాలి. జూన్ 4 నుంచి 28 మధ్య సాధారణంగా 141.4 ఎంఎం వర్షం కురువాలి ఉండగా, ఈసారి 77.1 ఎంఎం వర్షపాతమే నమోదైంది. కదిలే మేఘాలు ఈశాన్య రాష్ట్రాలు, బంగాదేశ్ సరిహద్దు ప్రాంతాలు, దక్షిణ-మధ్య ఆరేబియా సముద్రానికి పరిమితమయ్యాయి. భారత వాతావరణ శాఖ వివరణ చేసిన వర్షపాతం పటం రుతుపవనాల అస్థిర ప్రభావాన్ని తెలియజేస్తున్నది. గుజరాత్ 86 శాతం వర్షపాతంలో ఉండగా, మహారాష్ట్రలో 60 శాతం లోటు నమోదైంది. మధ్యప్రదేశ్ లో 42 శాతం, యూపీలో 59 శాతం, బీహార్ లో 52 శాతం, ఒడిశాలో 53 శాతం, తెలంగాణలో 32 శాతం, కర్ణాటకలో 47 శాతం వర్షపాత లోటు రికార్డుయ్యింది. తెలంగాణ రాష్ట్రంలో వర్షాలకు ప్రారంభమైనప్పటికీ... ఎల్ నిసో ప్రభావం వల్ల చాలాప్రాంతాల్లో చినుకుజాడ కరువైంది. వానపాతం సాగునీటి రైతుల్లో ఆందోళన పెరుగుతున్నది. జూన్ 15 నాటికి దేశంలోని దక్షిణ, తూర్పు, ఈశాన్య ప్రాంతాలకు విస్తరించిన రుతుపవనాలు, తర్వాత స్తంభించిపోయాయి. దేశంలోని చాలాప్రాంతాల్లో 40 శాతం తక్కువ వర్షపాతం నమోదయ్యింది. జూన్ నెల లోటును భర్తీ చేయడానికి కొంతసమయం పడుతుందని నిపుణులు పేర్కొంటున్నారు. వాతావరణంలో తేమ శాతం పెరుగడం వల్ల, సుదీర్ఘ పొడికాలం తర్వాత అకస్మాత్తుగా కురిసే భారీవర్షాలు, వరదలు వంటి తీవ్ర వాతావరణ పరిస్థితులు భవిష్యత్తులో పెరిగే అవకాశం ఉన్నదని నిపుణులు హెచ్చరిస్తున్నారు. తెలంగాణకు హైదరాబాద్ వాతావరణశాఖ రెయిన్ అల్టర్ జారీ చేసింది.



ఆదిలాబాద్, నిర్మల్, నిజామాబాద్, జగిత్యాల, కామారెడ్డి, మెదక్, రాజుస్ సరిసిల్ల, నల్లగొండ, సూర్యాపేట, మహబూబ్ నగర్, నాగర్ కర్నూల్, మహబూబాబాద్, వరంగల్, హనుమకొండ, భద్రాద్రి కొత్తగూడెం, ములుగు, జయశంకర్ భూపాలవల్లి జిల్లాల్లో విస్తారంగా వర్షాలు కురిసేందుకు అనుకూల పరిస్థితులు ఏర్పడ్డాయని వెల్లడించారు. గడిచిన 24 గంటల్లో మహబూబాబాద్ జిల్లా మరేపెద్ద 8.35 సెం.మీ. కరీంనగర్ జిల్లా రామడుగులో 6.94 సెం.మీ, కరీంనగర్ రూరల్ లో 6.15 సెం.మీ, జగిత్యాల జిల్లా వెల్లూరలో 5.20 సెం.మీ, మెట్వల్లిలో 4.31 సెం.మీ, కామారెడ్డి జిల్లా భిక్కునూర్ లో 5.20 సెం.మీ, సూర్యాపేట జిల్లా మద్దిరాళ్లలో 4.09 సెం.మీ. చొప్పున వర్షపాతం నమోదయినట్లు అధికారులు తెలిపారు.

## వేల మంది సైన్యానికి ఇమామ్ ఎదురు నిలిచారు భారత ప్రధానమంత్రి సరేంద్ర మోదీ ఇమామ్ త్యాగాన్ని స్మరించుకున్న ప్రధాని

**స్వాధీనీ,**  
మొహర్రం పవిత్ర మాసం సందర్భంగా.. సత్యం, ధర్మం కోసం హత్రే ఇమామ్ హుస్సేన్ చేసిన అత్యున్నత త్యాగాన్ని భారత ప్రధానమంత్రి సరేంద్ర మోదీ స్మరించుకున్నారు. ఈ మేరకు ఆయన తన అధికారిక సోషల్ మీడియా షాట్ ఫోమ్ (గతంలో ట్విట్టర్) ద్వారా ఒక సందేశాన్ని పంపిస్తున్నారు. "హత్రే ఇమామ్ హుస్సేన్ చేసిన త్యాగం... సత్యం, న్యాయం కోసం స్థిరంగా పోరాడేలా ఎంతో మందికి స్ఫూర్తినిస్తూనే ఉంటుంది. ఇది అచంచలమైన ధైర్యం, విశ్వాసానికి సజీవ ప్రతీకగా నిలుస్తుంది" అని ప్రధాని మోదీ తెలిపారు. స్థాన మత ప్రవక్త అయిన మహమ్మద్ ప్రవక్త మనవడే (కూతురు ఫాతిమా, అల్లుడు అలీ) అయిన మొహర్రంలో 10వ రోజును 'ఇమాం' ( అని పిలుస్తారు. ఈ రోజున షియా ముస్లింలు ఇమామ్ హుస్సేన్, ఆయన అనుచరుల అమరత్యాన్ని స్మరించుకుంటూ, దీనిని అత్యంత విషాద దినంగా పాటిస్తారు. క్రీస్తుశకం 680 (హిజ్రీ సంవత్సరం 61)లో ప్రస్తుత ఇరాక్ దేశంలోని 'కర్బలా' అనే ప్రాంతంలో జరిగిన చారిత్రాత్మక యుద్ధంలో ఈ మహా త్యాగం జరిగింది. ఆ సమయంలో ఉమయ్యద్ రాజవంశానికి చెందిన పాలకుడు యజీద్ , తనను ఇస్లామిక్ సామ్రాజ్యానికి ఏకైక నాయకుడిగా (ఖలీఫాగా) అందరూ అంగీకరించాలని డిమాండ్ చేశారు. అయితే, యజీద్ ఒక క్రూరుడు, అవినీతిపరుడు, ఇస్లాం ప్రాథమిక, నైతిక సూత్రాలకు విరుద్ధంగా పాలించేవాడు. ఆయన పాలనను అంగీకరిస్తే, అది సత్యం, ధర్మాన్ని కాలరాచడమే అవుతుందని ఇమామ్ హుస్సేన్ దృఢంగా భావించారని ఎన్ సైక్లోపీడియా బ్రిటానికా లోని ఇస్లామిక్ హిస్టరీ అండ్ జ్యూరిస్ట్ ఆఫ్ కర్బలా చెబుతోంది. అధికార దాహంతో ఉన్న యజీద్ కు లొంగిపోవడానికి నిరాకరించిన ఇమామ్ హుస్సేన్, కేవలం 72 మంది కుటుంబ సభ్యులు, అనుచరులతో కలిసి యజీద్ పంపిన వేల మంది సైన్యంతో కర్బలా మైదానంలో ఎదురునిలిచారు. ఆ చిన్న సమాహారంలో 6 నెలల పసికందుతో పాటు మహిళలు, పుద్దులు కూడా ఉన్నారు. శత్రువులు వారి దారుణత్యాన్ని ప్రదర్శిస్తూ, యూఫ్రేటీస్ నది నుంచి ఇమామ్ హుస్సేన్ బృందానికి చుక్క నీరు కూడా అందకుండా మూడు రోజుల పాటు అడ్డుకున్నారు. ముందుబెండలో దాహంతో అలమటిస్తున్నప్పటికీ వారు ధర్మాన్ని వీడలేదు. చివరగా, ఆమూల రోజున జరిగిన అసమాన పోరులో హత్రే ఇమామ్ హుస్సేన్, ఆయన అనుచరులు అత్యంత దారుణంగా, వీరచింతగా పోరాడి ప్రాణత్యాగం చేశారు.

## ప్రజాస్వామ్యంలో ఓటే కీలకం సర్ ప్రక్రియ సజావుగా సాగేలా చూడాలి

**వరంగల్,**  
ప్రజాస్వామ్యంలో ఓటే కీలకం అని బిజెపి నేతలు అన్నారు. ఓటరు జాబితా సవరణ పక్రియ ప్రారంభం కాగా ఎన్ డ్యూపిఎస్ పంపిణీ పక్రియను ప్రత్యక్షంగా పరిశీలించారు. ఈ సందర్భంగా వినయభంగ్యర మాట్లాడుతూ.. ఎన్ డ్యూపి ద్వారా కచ్చితమైన సమాచారంతో కూడిన ఓటరు జాబితా తయారవుతుందన్న ఆశాభావం వ్యక్తం చేశారు. పారదర్శకమైన ఓటరు జాబితా రూపొందించేందుకు తమ పార్టీ కృషి చేస్తుందని తెలిపారు. ఇప్పటికే పార్టీవరంగా బీఎల్ ఎలను నియమించామని, వారు బూత్ స్టాయిలో ఓటర్లను కలుస్తున్నట్లు చెప్పారు. గ్రామాణ ప్రాంతాల్లో మ్యాపింగ్ దాదాపు పూర్తయ్యిందని, హనుమకొండ వంటి పట్టణాల్లో మ్యాపింగ్ కొంత కష్టతరంగా చేసేందుకు సమాచారం పార్టీ క్రేణల ద్వారా తెలుసుకున్నామన్నారు. కానీ, ఓటరు మ్యాపింగ్ చేసేందుకు ఎన్నికల కమిషన్, బీఎల్ ఎలకు పూర్తి సహాయ సహకారాలు అందిస్తున్నాయని తెలిపారు. భారతదేశం ప్రజాస్వామ్యబద్ధంగా నడుస్తున్నదేకమని, ప్రజాస్వామ్యంలో ప్రజలు వారి ప్రతినిధులను ఓటు హక్కు ద్వారా ఎన్నుకొంటారని, నేడు జరుగుతున్న ఎన్ డ్యూపి ప్రజాస్వామ్య వ్యవస్థలో కీలకమైన పక్రియ అని అన్నారు. ఓటరు విధిగా తన ఓటును 2002 ఓటర్ లిస్ట్ ప్రకారం మ్యాపింగ్ చేసుకోవాలని సూచించారు. డబల్, డెడ్ ఓటర్ లేకుండా అత్యంత కలిగిన వారి ఓటు ఉండేలా, కొత్త ఓటరును సైతం నమోదయ్యే విధంగా బీఆర్ఎస్ పార్టీ, పార్టీ నియమించిన బీఎల్ ఎల పనిచేస్తున్నారని తెలిపారు. సర్ ప్రక్రియపై పార్టీ వరంగా ఇప్పటికే డివిజన్ వారీగా సమావేశాలు సైతం నిర్వహించామని స్పష్టం చేశారు.



## రాష్ట్ర స్థాయి ఫుట్ బాల్ పోటీలకు ఎంపికైన మల్కాపురం విద్యార్థినులు



చౌటుప్పల్ జూలై 2 (స్వామి వార్)

రాష్ట్రస్థాయి ఫుట్ బాల్ పోటీలకు చౌటుప్పల్ మండలం దండు మల్కాపురంలోని జడ్పీ ఉన్నత పాఠశాల విద్యార్థినులు జి. భవ్య (9 వ తరగతి), వై. రమ్య (10 వ తరగతి) ఎంపికయ్యారు. ఈనెల 3, 4, 5 తేదీల్లో నిజామాబాదులో నిర్వహించనున్న రాష్ట్ర స్థాయి పోటీల్లో ఈ విద్యార్థినులు పాల్గొనున్నారు. ఉమ్మడి నల్గొండ జిల్లా ఫుట్ బాల్ అసోసియేషన్ ఆధ్వర్యంలో ఈనెల రెండున నల్గొండ జిల్లా చదవల్లి లో నిర్వహించిన సబ్ జూనియర్ ( అండర్ 14) బాలికల ఎంపిక పోటీలో మల్కాపురం జడ్పీ ఉన్నత పాఠశాల విద్యార్థినులు ఆరుగురు పాల్గొనగా, వీరిలో ఇద్దరు విద్యార్థినులు క్రీడా నైపుణ్యాన్ని ప్రదర్శించి రాష్ట్రస్థాయి టీంకు ఎంపికయ్యారు. రాష్ట్రస్థాయికి ఎంపికైన ఈ విద్యార్థినులను పాఠశాల ప్రధానోపాధ్యాయురాలు ఆర్. శోభ, ఫిజికల్ డైరెక్టర్ భావన, ఇతర ఉపాధ్యాయులు అభినందించారు.

## ప్రజా వ్యతిరేక చట్టాలను రద్దు చేయాలి



చౌటుప్పల్ జూలై 2 (స్వామి వార్)

కేంద్ర ప్రభుత్వం తీసుకొచ్చిన వి.బి.జి. రామ్ జి చట్టాన్ని రద్దు చేసి, జాతీయ ఉపాధి హామీ పాత చట్టాన్ని కొనసాగించాలని, అలాగే లేబర్ కోడ్స్ చట్టాన్ని విద్యుత్ సంస్కరణల చట్టాన్ని వెంటనే రద్దు చేయాలని నీజిటియా రాష్ట్ర నాయకులు ఎం.డి పాపా, తెలంగాణ వ్యవసాయ కార్మిక సంఘం రాష్ట్ర కమిటీ సభ్యులు గంగాదేవి సైదులు డిమాండ్ చేశారు. ఈరోజు చౌటుప్పల్ మండల, మున్సిపల్ కమిటీల ఆధ్వర్యంలో చిన్నకొండూరు చౌరస్తా వద్ద కేంద్ర ప్రభుత్వం అమలు చేస్తున్న ప్రజా వ్యతిరేక చట్టాలకు వ్యతిరేకంగా నిరసన కార్యక్రమం నిర్వహించారు. ఈ సందర్భంగా వారు మాట్లాడుతూ, కేంద్ర ప్రభుత్వం అమలు చేస్తున్న కార్మిక, రైతు, వ్యవసాయ కార్మిక వ్యతిరేక విధానాలు ప్రజల జీవనోపాధిపై తీవ్ర ప్రభావం చూపుతున్నాయని అన్నారు. జాతీయ ఉపాధి హామీ చట్టాన్ని బలహీనపరిచే చర్యలను నిలిపివేసి, పాత చట్టాన్ని యథావిధిగా కొనసాగించాలని కోరారు. లేబర్ కోడ్స్ ద్వారా కార్మికుల హక్కులు హరించబడుతున్నాయని, విద్యుత్ సంస్కరణల చట్టం వల్ల ప్రజలపై అదనపు భారం పడుతుందని విమర్శించారు. కేంద్ర ప్రభుత్వం ప్రజా వ్యతిరేక నిర్ణయాలను ఉపసంహరించుకుని కార్మికులు, రైతులు, వ్యవసాయ కార్మికుల హక్కులను పరిరక్షించాలని వారు డిమాండ్ చేశారు. లేనిపక్షంలో ప్రజలను నమ్మకంపై ఉద్దేశాలను మంఠం ఉద్ధృతం చేస్తామని హెచ్చరించారు. ఈ కార్యక్రమంలో వ్యవసాయ కార్మిక సంఘం మండల అధ్యక్షులు యాల బాలరాజు భవన నిర్మాణ కార్మిక సంఘం జిల్లా కమిటీ సభ్యులు శివ వ్యవసాయ కార్మిక సంఘం జిల్లా కమిటీ సభ్యులు టోయ యాదయ్య మానే సాలయ్య, నేరేడు మహేష్ కూలీలు కార్మికులు తదితరులు పాల్గొన్నారు.

## భారత్-జపాన్ వార్షిక సదస్సు: ప్రధాని మోదీతో జపాన్ ప్రధాని సనాయ్ తక్రెచి కీలక భేటీ



భారత్-జపాన్ వార్షిక సదస్సులో పాల్గొనేందుకు భారతదేశానికి విచ్చేసిన జపాన్ ప్రధాన మంత్రి సనాయ్ తక్రెచికి దేశ రాజధాని ఢిల్లీలో ఘన స్వాగతం లభించింది. గురువారం నాటి ఉదయం రాష్ట్రపతి భవన్ ప్రాంగణానికి చేరుకున్న ఆమెకు భారత సాయుధ దళాలు అధికారిక లాంఛనాలతో గార్డ్ ఆఫ్ హోనర్ సమర్పించాయి. భారత ప్రధాని నరేంద్ర మోదీ ఆమెకు సాదరంగా స్వాగతం పలికారు. ఈ స్వాగత కార్యక్రమం అనంతరం ఇరు దేశాల ప్రధానులు ఢిల్లీలోని హైదరాబాద్ హోటల్లో సమావేశమయ్యారు. ఈ సందర్భంగా ప్రధాన మంత్రి నరేంద్ర మోదీ, జపాన్ ప్రధాని సనాయ్ తక్రెచిల మధ్య అత్యంత కీలకమైన దౌత్య, ద్వైపాక్షిక చర్చలు జరిగాయి. రెండు దేశాల మధ్య ఉన్న పూర్వోత్సాహ భాగస్వామ్యాన్ని మరింత ముందుకు తీసుకెళ్లడం, వాణిజ్య, ఆర్థిక, రక్షణ రంగాల్లో పరస్పర సహకారాన్ని బలోపేతం చేసుకోవడం వంటి పలు కీలక అంశాలపై ఇరువురు నేతలు సుదీర్ఘంగా చర్చించారు. ఇరు దేశాల ద్వైపాక్షిక సంబంధాల్లో ఈ వార్షిక సదస్సు అత్యంత ప్రాధాన్యత సంతరించుకుంది.

# చేనేత సహకార సంఘం ఎన్నికల్లో శ్రీ శివ భక్త మార్కండేయ స్వామి ప్యానెల్ నామినేషన్ దాఖలు

చౌటుప్పల్ జూలై 2 (స్వామి వార్) చేనేత సహకార సంఘం ఎన్నికల నేపథ్యంలో చౌటుప్పల్ చేనేత సహకార సంఘం ఎన్నికల్లో శ్రీ శివ భక్త మార్కండేయ స్వామి ప్యానెల్ తరఫున బదుగు మోహన్ బాబు, గోశిక శ్రీకాంత్, కాటబత్తిని భీమయ్య, గోశిక నరసింహ, దోర్నాల లక్ష్మీనారాయణ, పాపని రామకృష్ణ, గోశిక లక్ష్మీపతి, బదుగు సావిత్రిమ్మ, బత్తుల మానస పోటీలో నిలిచేందుకై నామినేషన్ దాఖలు చేశారు ఈ సందర్భంగా వారు మాట్లాడుతూ చేనేత కార్మికుల సంక్షేమం, సహకార సంఘం అభివృద్ధి, సభ్యుల ప్రయోజనాల పరిరక్షణ తమ ప్రధాన లక్ష్యమని పేర్కొన్నారు. ఎన్నికల్లో శ్రీ శివ భక్త మార్కండేయ స్వామి ప్యానెల్ కు చేనేత కార్మికులందరూ మద్దతు ఇచ్చి విజయవంతం చేయాలని కోరారు. ఈ సందర్భంగా ఈ ప్యానెల్ కు చేనేత సహకార సంఘం చర్చన్ ఇన్ చార్జ్ కందగట్ల బిక్కుపతి, వ్యవసాయ మార్కెట్ కమిటీ మాజీ చైర్మన్ బదుగుల లక్ష్మయ్య, పురపాలక వైస్ చైర్మన్ గోశిక వినయ కుమార్, మాజీ అధ్యక్షులు గోశిక చక్రపాణి, మాజీ ఎంపీ బిక్కు నరసింహ, సంఘం ఉపాధ్యక్షులు బదుగు అంజయ్య, శ్రీ శివ భక్త మార్కండేయ స్వామి దేవస్థానం అధ్యక్షులు బదుగు జయప్రకాష్, డైరెక్టర్ గోశిక చంద్రకళ పాల్గొని ప్యానెల్ అభ్యర్థులకు తమ మద్దతు ప్రకటించారు.



# చౌటుప్పల్లో విజయవంతమైన బీసీ బండ్

## బందులో పాల్గొన్న జూనియర్, డిగ్రీ కళాశాలలు

చౌటుప్పల్ జూలై 2 (స్వామి వార్) రాష్ట్రవ్యాప్తంగా బీసీ జేపీసీ ఇచ్చిన బండ్లు విలుపు మేరకు చౌటుప్పల్ పట్టణంలో జూనియర్, డిగ్రీ కళాశాలల్లో బండ్ విజయవంతమైంది. బీసీ విద్యార్థుల న్యాయమైన డిమాండ్ కు మద్దతుగా కళాశాలల యాజమాన్యాలు, విద్యార్థులు, యువజన సంఘాలు స్వచ్ఛందంగా బండ్లో పాల్గొని పూర్తి సహకారం అందించారు. ఈ సందర్భంగా వీరమళ్ళ కార్మిక గౌడ్ మాట్లాడుతూ, రాష్ట్ర ప్రభుత్వం విద్యార్థుల భవిష్యత్తులో నిర్లక్ష్యంగా వ్యవహరిస్తోందని మండిపడ్డారు. వేదాది మంది విద్యార్థులు ఫీజు రీయింబర్స్మెంట్ల బకాయిలు విడుదల కాకపోవడంతో తీవ్ర ఇబ్బందులు ఎదుర్కొంటున్నారని, ఫీజులు చెల్లించలేక ఉన్నత విద్యకు దూరమయ్యే పరిస్థితులు ఏర్పడుతున్నాయని అన్నారు. ప్రభుత్వం వెంటనే పెండింగ్లో ఉన్న ఫీజు రీయింబర్స్మెంట్ల బకాయిలను పూర్తిగా విడుదల చేయాలని, గతంలో అమలులో ఉన్న పూర్తి ఫీజు రీయింబర్స్మెంట్ విధానాన్నే కొనసాగించాలని, విద్యార్థులపై అదనపు ఆర్థిక భారం మోపే కొత్త నిబంధనలను వెంటనే రద్దు చేయాలని డిమాండ్ చేశారు. ఆదాయ పరిమితులు, ఇతర అనవసర నిబంధనల పేరుతో పేద, మధ్యతరగతి విద్యార్థులను ఉన్నత విద్యకు దూరం చేసే ప్రయత్నాలను ప్రభుత్వం వెంటనే



వరమించుకోవాలని కోరారు. బీసీ, ఎస్సీ, ఎస్టీ, మైనారిటీ మరియు ఇతర వెనుకబడిన వర్గాల విద్యార్థులకు రాజ్యంగం కల్పించిన విద్యా హక్కులను ప్రభుత్వం పరిరక్షించాలని, విద్య అనేది హక్కు తప్ప వ్యాపారం కాదని గుర్తించాలని అన్నారు. విద్యార్థులు అప్పులు చేసి చదువుకోవాల్సిన పరిస్థితిని ప్రభుత్వం సృష్టించడం దురదృష్టకరమని విమర్శించారు. ఫీజు రీయింబర్స్మెంట్ల సమస్యను వెంటనే పరిష్కరించి, విద్యార్థులకు ఎలాంటి ఇబ్బందులు లేకుండా చర్యలు తీసుకోవాలని, లేనిపక్షంలో రాష్ట్రవ్యాప్తంగా విద్యార్థి, యువజన సంఘాలు మరియు బీసీ సంఘాలతో కలిసి మరింత ఉద్ధృతంగా ఆందోళనలు చేపడతామని హెచ్చరించారు. చౌటుప్పల్లో బీసీ బండ్ ను విజయవంతం

# చౌటుప్పల్ ఎంఈడి ఆచూకీకై పోలీసులకు పిటిషన్

చౌటుప్పల్ జూలై 2 (స్వామి వార్) చౌటుప్పల్ పట్టణంలోని అఖిలవక్త విద్యార్థి, యువజన సంఘాల ఆధ్వర్యంలో ఈరోజు చౌటుప్పల్ మండల విద్యాధికారి (ఎంఈడి) కార్యాలయాన్ని ముట్టడించారు. విద్యార్థుల సమస్యలు, ప్రైవేట్ పాఠశాలల అక్రమాలు, ప్రభుత్వ నిబంధనల అమలుపై పలుమార్లు ఫిర్యాదులు చేసినప్పటికీ ఎంఈడి స్పందించకపోవడం, కార్యాలయ సమయాల్లో ప్రజలకు అందుబాటులో లేకపోవడం, బాధ్యతలను విస్మరించడం వల్ల తీవ్ర నిరసన వ్యక్తం చేశారు. నిరసనలో భాగంగా ఎంఈడి కుర్చీని కార్యాలయం బయటకు తీసుకువచ్చి, దానిపై “ఎంఈడి ఎక్కడ?”, “ప్రజలకు అందుబాటులో లేని అధికారి” అనే సందేశాలతో వినూత్నంగా ఆందోళన నిర్వహించారు. విద్యార్థులు, వారి తల్లిదండ్రుల సమస్యలు విన్నాల్సిన అధికారి కార్యాలయంలో లేకపోవడం విద్యాశాఖ నిర్లక్ష్యానికి నిదర్శనమని నాయకులు విమర్శించారు. అనంతరం చౌటుప్పల్ పోలీస్ స్టేషన్ కు వెళ్లి, ప్రజలకు అందుబాటులో లేకుండా విధులకు గైర్రాజరవుతున్న మండల విద్యాధికారి (ఎంఈడి) ఆహూతి గుర్తించి తెలియజేయాలని కోరుతూ సీబిఐ పిటిషన్ సమర్పించారు. ప్రభుత్వ అధికారి ఆహూతి కోసం పోలీసులను ఆశ్రయించాల్సిన

పరిస్థితి రావడం దురదృష్టకరమని, ఇది విద్యాశాఖ పనితీరుపై తీవ్ర ప్రశ్నలు లేవనెత్తుతోందని అఖిలవక్త విద్యార్థి, యువజన సంఘాల నాయకులు ఈ సందర్భంగా పేర్కొన్నారు. చౌటుప్పల్ మండలంలోని ప్రైవేట్ విద్యాసంస్థలు ప్రభుత్వ నిబంధనలను ఉల్లంఘిస్తూ అధిక ఫీజులు వసూలు చేయడం, విద్యార్థులు, తల్లిదండ్రులను ఇబ్బందులకు గురిచేయడం వంటి అంశాలపై వెంటనే చర్యలు తీసుకోవాలని, విధులను నిర్లక్ష్యం చేస్తున్న అధికారులపై ప్రభుత్వం కఠిన చర్యలు చేపట్టాలని డిమాండ్ చేశారు. సమస్యలను పరిష్కరించకుండా అధికారులు ఇదే నిర్లక్ష్య వైఖరిని కొనసాగిస్తే ఉద్దమాన్ని మరింత ఉద్ధృతం చేసి మండల స్థాయి నుంచి జిల్లా, రాష్ట్ర స్థాయికి తీసుకువెళ్లి రాష్ట్రవ్యాప్త ఉద్దమంగా విస్తరిస్తామని అఖిలవక్త విద్యార్థి, యువజన సంఘాల హెచ్చరించారు. ఈ కార్యక్రమంలో అఖిలవక్త విద్యార్థి, యువజన సంఘాల నాయకులు వీరమళ్ళ కార్మిక గౌడ్, పల్లె మధు, దిండు భాస్కర్, నలవరాజు రమేష్, కొండూరు వెంకన్న, బండి గారి శ్రీధర్, పబ్బు వంశీ, తిగుల్ల శ్రీను, ఒంటెద్దు లింగస్వామి, రాఘవ కొప్పు రామకృష్ణ, కొల్లూరు నవీన్, అత్తు, చింటూ, హరీష్, ప్రవీణ్, ఇర్వాన్, రాకేష్ తదితరులు పాల్గొన్నారు.

